

నివేదన

(29-6-2006, "అంధ్రభూమి" వార పత్రిక)

ఇన్నేళ్ల తర్వాత ఆ ఊరు వెళ్తానని గానీ, అసలు వెళ్లాలోస్తుందని గానీ ఎప్పుడూ అనుకోలేదు. నా హైస్కూల్ చదువు వరకూ ఆ ఊళ్లోనే సాగింది. నర్సాపురంలో ఇంటిపక్కన అర ఫర్లాంగు దూరంలో గోదావరి. గోదావరి ఒడ్డున కొండాలమ్మగుడి.

ఎంతబాగుండేవి ఆ రోజులు. స్నేహితుడు శీనుతో కల్పి ప్రతీరోజూ కొంతసేపు గోదావరి ఒడ్డున కూచుని వచ్చేవాడిని. హైస్కూల్ చదువు పూర్తయ్యేసరికి నాన్నగారు పోవటం, అమ్మా నేనూ, మావయ్య వాళ్ల ఊరెళ్లిపోవటం జరిగింది. వాళ్లింటి పక్కనే అద్దెకి ఇల్లు దొరికింది.

ఇల్లంటే రెండు వాటాలున్న డాబా ఇంట్లో ఒక వాటాలోకి చేరడం జరిగింది. నన్ను కాలేజీలో చేర్చాలా వొద్దా అన్న తర్జనభర్జనలు జరిగాయి పెద్ద వాళ్ల మధ్య చదువులో తెలివితేటలుండి బాగా చదువుకుంటున్నవాడిని మానిపించడం అమ్మ కిష్టం లేకపోయిందనుకుంటాను. కాలేజీలో చేర్పించింది.

బి.కాం. పూర్తవ్వగానే ఉద్యోగం దొరికింది. ఉద్యోగంలో చేరి కూడా పదేళ్లయిపోతుంది అంటే.. నర్సాపురం వదిలిపెట్టి పదిహేనేళ్లయిపోయింది. అప్పట్నుంచీ ఇంతవరకూ మళ్లీ అటువైపు వెళ్లే అవసరం గానీ, అవకాశం గానీ రాలేదు. నాలుగైదేళ్లుగా పెళ్లెప్పుడు చేసుకుంటావురా సంబంధాలోస్తున్నాయి. అంటూ పాట పాడుతూనే ఉందమ్మ.

ఉద్యోగంలో ప్రమోషన్ల కోసం వరీక్షలకి చదవడం రాయడం, అంచెలంచెలుగా పైకి వెళ్లడం ఈ ధ్యాసలో పెళ్లిని గురించిన ఆలోచన వెనక్కి పెట్టటం జరిగింది. ముప్పయ్యోవడిలో వడ్డావు. ఇంకా ఎప్పుడూరా పెళ్లి

చేసకునేదంటూ ఈ మధ్య రోజుకోసారి మంత్రంలా అమ్మ చదువుతుంటే అది నిజంగానే మంత్రంలా పనిచేసినట్టుంది, ఆలోచన అటు పెట్టాను కాస్త.

ఇప్పుడు నా కొలిగ్ శివరావు పెళ్లికి వెళ్లబోతున్నాం అమ్మానేనూ. అమ్మతో కూడా స్వయంగా చెప్పాడు పెళ్లికి తప్పకుండా రావాలని తీసుకురాక పోతే ఊరుకోనని హెచ్చరించాడు నన్ను. ఇన్నేళ్ల తర్వాత సందర్భం వస్తే తీసికెళ్లకుండా ఉంటానా ఆ ఊరు?

ఊళ్లో ఆడుగు పెడుతుంటేనే అమ్మ మొహంలో వెలుగు, కళ్లల్లో మెరుపు పసిగట్టాను.

అలాగే నా కళ్లల్లో మెరుపు అమ్మ కనిపెట్టే ఉంటుంది. పలకరింపులూ, స్నానాలూ, కాఫీ టిఫిన్నూ అన్నీ అయ్యాయి. ముహూర్తం రాత్రికి, కాసేపు అమ్మవారి గుడికి వెళ్లొద్దామంది అమ్మ. ఈ ఊళ్లో ఉండే రోజుల్లో చాలా తరచుగా వెళ్లేది అమ్మ కూడా ఆ గుడికి. శివరావుతో చెప్పి అమ్మని తీసుకుని బయల్దేరాను సైకిల్ రిక్షాలో.

గుడి, గుడి పరిసరాలు అప్పటికీ ఇప్పటికీ చాలా అభివృద్ధి చూపిస్తున్నాయి. ఎంతో బావుంది మనసుకి ఆ ప్రాంతంలో ఆడుగు పెట్టగానే. దానిక్కా రణం చిన్ననాటి జ్ఞాపకాలు మల్లెల సౌరభంలా మనసుని ముంచెత్తడమేనని క్షణాల్లో అర్థమైంది. చిన్నతనంలో గడిపిన ఊరంటే ఎవరికేనా అపురూపమే అనిపిస్తుంది.

“ఏవుందనీ ఆ ఊళ్లో? అంత సంతోష పడిపోతున్నావు?” మరో కొలిగ్ మొన్న అడిగిన ప్రశ్న గుర్తొచ్చింది. అతను పెళ్లికి రాలేనన్నాడు.

“ఆ ఊళ్లో నేనాదిలేసిన తియ్యటి జ్ఞాపకాలూ, నాన్నని కోల్పోయిన చేదు నిజం రెండూ ఉన్నాయి. మనిషినప్పుడప్పుడు తట్టి లేపేందుకు ఆ రెండు రుచులూ గతం రూపంలో వర్తమానంలోకి వస్తూ ఉండాలనుకుంటాను.”

“అమ్మో! ఏవో పెద్ద పెద్ద మాటలు మాట్లాడు తున్నావు. అసలు మామూలు మాటలే నా మట్టి బుర్రలోకి అంత తొందరగా వెళ్లవు ఇంక కవిత్వంలో నువ్వు

ప్రతినమస్కారం చేసేందుకు చేతిలో కాఫీ కప్పు. నోటితోనే చెప్పి తల ఊపాను. మంచీ మర్యాదా అణకువా వినయం ప్రశాంతత అన్నీ ఆమె మొహంలోనూ కళ్లలోనూ ప్రస్ఫుటంగా కనిపించాయినాకు. ఇంక శివరావు గురించి అడగడమే మర్చిపోయాను మాస్టార్ని. విడిదింటికి వెళ్తానే ముందు పెళ్లికొడుకు దగ్గరకి నడిచాను. పక్కన ఎవరూ లేరు. మంచిదే.

“వచ్చావా? ఎక్కడికెళ్లి పోయావు?”

“మాస్టార్ని కలుద్దామని వెళ్లాను.”

“ఏ మాస్టారు?”

“నేను హైస్కూల్లో చదివేటప్పుడు తెలుగు చెప్పేవారు. రామారావు మాస్టారు.”

“ఓ! ఆయనా?”

“ఆయన నీకెలా తెల్సు? నువ్వీ ఊరు రావడం ఇదే మొదటిసారి కదా?”

“ఇదే మొదటిసారి కాదులే. ఇది మూడోసారి. మొదటిసారి ఆ మాస్టారి రెండో కూతురు.. పేరు. ఆ సుజాత... ఆ అమ్మాయిని పెళ్లిచూపులు చూడటాని కొచ్చాను. రెండోసారి ఆ అమ్మాయితో పెళ్లి నిశ్చితార్థం. చేసుకోడానికొచ్చాను. ఇది మూడోసారి.”

“అదేవిటి? ఆ అమ్మాయితో నిశ్చితార్థం చేసుకున్నానంటున్నావు. మరి ఇంకో అమ్మాయితో పెళ్లి?” వింతగా చూశాను.

“ఎందుకంత ఆశ్చర్యపోతావు? అమ్మాయి బంగారబొమ్మలా ఉందని ఆ సంబంధానికి ఒప్పుకుని నిశ్చితార్థం కూడా చేసుకున్నమాట వాస్తవం. పెద్దకూతురు ఒక్కదానికీ పెళ్లి చేసేటప్పటికే తాతలు దిగొచ్చారట ఆ పెళ్లికి. వాళ్లావిడ వైద్యానికి చేసిన అప్పులో తలమునకలై ఉన్నాడాయన. ఈ ఆఫీసరు కూతురు సంబంధం వాచ్చేసరికి ఆలోచించాను. బతకలేక బడిపంతులు సంబంధం క్యాన్సిల్ చేసేశాను.”

తెల్లబోవడం నావంతయింది. ఏ బస్ టిక్కెట్లో రైలు టిక్కెట్లో క్యాన్సిల్ చేసుకున్నట్టుగా ఎంత తేలిగ్గా చెప్తున్నాడు. మరి మాస్టారు ఇంత జరిగినా ఒక్క

చెడ్డమాట చెప్పలేదు వీళ్ల గురించి.. చిన్నప్పుడు తెలుగు నేర్చుకోడానికి ఏడాను. అది చాలా తప్పే. తెలుగు మాస్టార్ని ఏడిపించాను. అది మరీ మరీ పెద్దతప్పే. ఇప్పుడు సాటి తెలుగు మిత్రుడిని చూసి వీడు నా మిత్రుడా. అని సిగ్గుపడుతున్నాను ఇది మాత్రం తప్పుకాదు.



అమ్మతో నా నిర్ణయం చెప్పాను.

చాలా సంతోషించింది అమ్మ.

మర్నాడు పొద్దున్నే అమ్మని తీసుకుని మాస్టారింటికి మళ్ళీ వెళ్లాను.

అమ్మ, నేను ఇద్దరం ఆ తండ్రి కూతుళ్లతో మాట్లాడాం.

మా నర్సాపురం ప్రయాణానికి మాకొక ప్రయోజనం, సాపల్యత చేకూరినట్టనిపించింది నాకూ అమ్మకి.

సుజాత మా ఇంటి కోడలిగా రావటానికి ఒప్పుకోవటం మా అదృష్టం.. నర్సాపురానికీ మాకూ సంబంధం తెగిపోలేదు.. మరింత బలపడింది. గోదావర్లో బోట్ షైర్ చిన్నప్పుడెప్పుడో చేశాను. ఇంక ముందు ముందు మళ్ళీ మళ్ళీ చేస్తాను.

సుజాత నాతో మాట్లాడిన మాటలు తేనెల తేటల తెలుగులా అనిపించింది నాకు. ఆమె వ్యక్తిత్వం, మాస్టారి వ్యక్తిత్వం అంతెత్తున ఉన్న తెలుగు తల్లి మెడలోని మల్లెపూలదండలాతోచాయి.

శివరావు లాంటి మనస్తత్వం ఉన్నవాళ్ల మూలంగా తీయ తేనియ తెలుగు లాంటి వ్యక్తిత్వాలకి నష్టమేమీ వాటిల్లదు. వాటిల్లకూడదు... ఔను... గోదావరి తల్లికీ నా తెలుగు తల్లికీ. నేను నివేదించుకునే నివేదన ఇదే..

